

भारत सरकार
युवा कार्यक्रम और खेल मंत्रालय
(खेल विभाग)
लोक सभा
अतारांकित प्रश्न संख्या 3904
उत्तर देने की तारीख 24 मार्च, 2025
3 चैत्र, 1947 (शक)

डीएसए, सिलचर की खेल अवसंरचना

3904. श्री परिमल शुक्ला बैद्य:

क्या युवा कार्यक्रम और खेल मंत्री यह बताने की कृपा करेंगे कि :

(क) क्या सरकार का युवा कार्यक्रम और खेल मंत्रालय तथा खेलो इंडिया अभियान के माध्यम से जिला खेल संघ (डीएसए), सिलचर की खेल अवसंरचना को उन्नत करने के लिए कोई विशेष योजना लागू करने का विचार है और यदि हां, तो तत्संबंधी ब्यौरा क्या है;

(ख) क्या सरकार ने डीएसए, सिलचर की वर्तमान खेल सुविधाओं का आकलन किया है और यदि हां, तो वहां पाई गई प्रमुख कमियां कौन-सी हैं;

(ग) क्या सरकार खेल सुविधाओं के आधुनिकीकरण तथा प्रशिक्षण केंद्रों को उन्नत करने के लिए विस्तृत कार्ययोजना तैयार कर रही है और यदि हां, तो तत्संबंधी ब्यौरा क्या है;

(घ) क्या सरकार का असम राज्य सरकार के सहयोग से डीएसए, सिलचर में स्टेडियम, एथलेटिक्स ट्रैक तथा अन्य सुविधाओं को उन्नत करने का विचार है और यदि हां, तो तत्संबंधी ब्यौरा क्या है; और

(ङ) क्या सरकार ने उक्त कार्य के लिए कोई धनराशि स्वीकृत की है और यदि हां, तो इसके लिए कितना बजट निर्धारित किया गया है तथा इसकी समय-सीमा क्या है?

उत्तर
युवा कार्यक्रम और खेल मंत्री
(डॉ. मनसुख मांडविया)

(क) से (ङ.) 'खेल' एक राज्य का विषय होने के कारण, वर्तमान खेल सुविधाओं के मूल्यांकन और खेल अवसंरचना के उन्नयन सहित खेलों के विकास का उत्तरदायित्व मुख्य रूप से संबंधित राज्य/संघ राज्य क्षेत्र सरकारों का है। केंद्र सरकार केवल महत्वपूर्ण कमियों को दूर करके उनके प्रयासों में सहायता करती है। इस मंत्रालय में जिला खेल संघ (डीएसए), सिलचर की खेल अवसंरचना के उन्नयन के लिए कोई प्रस्ताव विचाराधीन नहीं है। तथापि, इस मंत्रालय द्वारा कार्यान्वित खेलो इंडिया स्कीम और राष्ट्रीय खेल विकास निधि (एनएसडीएफ) मांग-संचालित स्कीमें हैं, जिसके

अंतर्गत खेल स्टेडियमों सहित खेल अवसंरचना के विकास के लिए वित्तीय सहायता प्रदान की जाती है। तथापि, असम राज्य सहित देश भर में खेलो इंडिया स्कीम और एनएसडीएफ के अंतर्गत स्वीकृत खेल अवसंरचना परियोजनाओं और उनकी स्वीकृत लागत, जारी की गई धनराशि और उनकी वास्तविक और वित्तीय प्रगति का विवरण मंत्रालय के डैशबोर्ड <https://mdsd.kheloindia.gov.in> और <http://www.nsdf.yas.gov.in/nsdf-glance.html> पर पब्लिक डोमेन में उपलब्ध है।
